

प्रेषक,

अतर सिंह,
संयुक्त सचिव,
उत्तराखण्ड शासन।

सेवा में,

महानिदेशक,
चिकित्सा स्वास्थ्य एवं परिवार कल्याण,
उत्तराखण्ड, देहरादून।

चिकित्सा अनुभाग- 5

देहरादून,

दिनांक: 12 सितम्बर, 2014

विषय: बेस चिकित्सालय, पिथौरागढ़ के निर्माण कार्यों हेतु धनावंटन।

महोदय,

कृपया उपर्युक्त विषयक शासनादेश संख्या-1611/XXVIII-5-2011-176/2009 दिनांक 14.11.2011 का सन्दर्भ ग्रहण करने का कष्ट करें, जिसके द्वारा बेस चिकित्सालय के अनावासीय भवनों के निर्माण हेतु अनुमोदित लागत ₹3559.23 लाख पर प्रशासनिक एवं वित्तीय स्वीकृति प्रदान कर प्रथम किश्त के रूप में ₹200.00 लाख, डी0पी0आर0 के निर्माण हेतु ₹28.60 लाख तथा वन भूमि हस्तान्तरण हेतु क्षतिपूर्ति के रूप में ₹13.70 लाख अर्थात् कुल ₹242.30 लाख धनराशि अवमुक्त की गई है तथा अवमुक्त धनराशि के सापेक्ष कतिपय धनराशि निर्माण कार्यों पर व्यय की जा चुकी है। बेस चिकित्सालय पिथौरागढ़ के निर्माण हेतु पूर्व में चयनित स्थल आपदा के दृष्टिकोण एवं शहर से दूर होने के कारण जिलाधिकारी, पिथौरागढ़ एवं स्थानीय जनप्रतिनिधियों द्वारा किये गये संयुक्त निरीक्षणोंपरान्त उपलब्ध कराई गई आख्या के कम में शासनादेश संख्या-235/XXVIII-5-2014-176/2009 दिनांक 04.02.2014 द्वारा बेस चिकित्सालय पिथौरागढ़ का निर्माण नवचयनित स्थल पिथौरागढ़-चण्डाक मोटर मार्ग पर ग्राम-लिन्यूडा पर किये जाने का निर्णय लिया गया है। अतएव, उपरोक्त इस सम्बन्ध में मुझे यह कहने का निदेश हुआ है कि प्रश्नगत परियोजना का नव चयनित स्थल पर निर्माण कार्य कराये जाने हेतु इस वित्तीय वर्ष में ₹100.00 लाख (रुपये एक करोड़ मात्र) पर प्रशासनिक एवं वित्तीय स्वीकृति प्रदान कर आपके निर्वर्तन पर रखते हुए निम्नलिखित शर्तों एवं प्रतिबन्धों के अधीन व्यय किये जाने की महामहिम श्री राज्यपाल सहर्ष स्वीकृति प्रदान करते हैं:-

1. स्वीकृत की जा रही धनराशि परियोजना प्रबन्धक, उत्तराखण्ड अवस्थापना विकास निगम लि0, पिथौरागढ़ को तब उपलब्ध करायी जायेगी, जब शासन द्वारा उक्त नव चयनित स्थान पर निर्माण कार्य कराये जाने हेतु प्रस्तुत आगणन पर स्वीकृति प्रदान की जायेगी।
2. परियोजना हेतु पूर्व में स्वीकृत धनराशि के सापेक्ष व्यय की गई धनराशि एवं अनुपयुक्त धनराशि का विवरण मय ब्याज सहित शासन को एक सप्ताह के अन्दर उपलब्ध कराया जायेगा।
3. कार्य करने से पूर्व समस्त औपचारिकताएं तकनीकी दृष्टि को मध्यनजर रखते हुए एवं विभाग द्वारा प्रचलित दरों/विशिष्टियों को ध्यान में रखते हुए निर्माण कार्य सम्पादित किये जायें।
4. कार्य करने से पूर्व उच्चाधिकारियों एवं भूगर्ववेत्ता (कार्य की आवश्यकतानुसार) से कार्यस्थल का भली-भांति निरीक्षण अवश्य करा लिया जाए तथा निरीक्षण के पश्चात दिये गये निर्देशों के अनुरूप ही कार्य कराया जाये।
5. अनुमोदित योजना/निर्माण कार्य के अन्तर्गत नियत किये गये लक्ष्यों व उद्देश्यों के कियान्वयन की प्रगति की समय-समय पर समीक्षा की जाय तथा निर्माण कार्यों की लागत एवं समय वृद्धि किसी भी दशा में न होने पाये, यह सुनिश्चित किया जाय।

6. महानिदेशक द्वारा यह सुनिश्चित कर लिया जायेगा कि योजना की निर्धारित अवधि, वित्तीय/भौतिक लक्ष्यों एवं लक्षित आउटपुट व आउटकम के अनुसार ही प्रगति हो रही है और उसमें कोई विचलन नहीं हो रहा है। योजना की नियमित व आवधिक समीक्षा समय-समय पर कर ली जाय।
7. निर्माण सामग्री को प्रयोग में लाने से पूर्व सामग्री का परीक्षण प्रयोगशाला से अवश्य करा लिया जाए तथा उपयुक्त सामग्री को ही प्रयोग में लाया जाए। कार्य की गुणवत्ता परीक्षण हेतु थर्ड पार्टी चैकिंग व्यवस्था नियोजन विभाग के माध्यम से सुनिश्चित की जायेगी जिसके सापेक्ष आने वाला व्यय भार कार्यदायी संस्था को देय सैन्टेस चार्जेज से ही वहन किया जायेगा।
8. मुख्य सचिव, उत्तराखण्ड शासन के आदेश संख्या-2047/XIV-219(2006) दिनांक 30.05.2006 द्वारा निर्गत आदेशों के क्रम में कार्य करते समय अथवा आगणन गठित करते समय कड़ाई से पालन किया जाना सुनिश्चित किया जाय तथा कार्यदायी संस्था के साथ नियमानुसार एमओयू हस्ताक्षरित किया जाय।
9. उक्त के संबंध में होने वाला व्यय आय-व्यय वर्ष 2014-15 की अनुदान संख्या-12 के लेखाशीर्षक 4210-चिकित्सा तथा लोक स्वास्थ्य पर पूंजीगत परिव्यय, आयोजनागत-00 01-शहरी स्वास्थ्य सेवाएं पाश्चात्य चिकित्सा पद्धति, 110-अस्पताल तथा औषधालय, 23-बेस चिकित्सालय, पिथौरागढ़ का निर्माण 24-वृहत निर्माण कार्य के नामे डाला जायेगा।

यह आदेश वित्त विभाग के अ०शा० संख्या-143/XXVII(1)/2014 दिनांक 12 सितम्बर, 2014 में प्राप्त उनकी सहमति के क्रम में निर्गत किया जा रहा है।

संलग्न: ऑलटमेन्ट आई संख्या -S1409120102

भवदीय,

(अतर सिंह)


संयुक्त सचिव।

संख्या-1566(1)/XXVIII-5-2014-176/2009 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड, भाजरा, देहरादून।
2. निदेशक, कोषागार, उत्तराखण्ड, देहरादून।
3. स्टॉफ ऑफिसर, मुख्य सचिव, उत्तराखण्ड शासन।
4. आयुक्त, कुमाऊं।
5. जिलाधिकारी, पिथौरागढ़।
6. मुख्य चिकित्साधिकारी, पिथौरागढ़।
7. मुख्य कोषाधिकारी/कोषाधिकारी, देहरादून/पिथौरागढ़।
8. परियोजना प्रबन्धक, अवस्थापना विकास निगम, देहरादून/पिथौरागढ़।
9. बजट राजकोषीय, नियोजन व संसाधन निदेशालय, सचिवालय, देहरादून।
10. वित्त (व्यय नियंत्रण) अनु०-3/नियोजन विभाग/एन०आई०सी०।
11. मीडिया सेंटर, उत्तराखण्ड सचिवालय, देहरादून।
12. गार्ड फाईल।

आज्ञा से,



(अतर सिंह)

संयुक्त सचिव।